

కా॥ ఖోకన్ మజుందార్ సంస్కరణ సభలో

వక్తల ఘన నివాళులు

కోల్కతా, 18-7-17:

సిపిఐ(ఎం-ఎల్) కేంద్రకమిటి ఆధ్వర్యంలో కా॥ఖోకన్ మజుందార్ సంస్కరణ సభ 2017 జూలై 18న కోల్కతాలోని మౌలాలీ స్టేట్ యూత్ సెంటర్ లో జరిగింది.

నగ్జల్బరీ తిరుగుబాటులో పాల్గొన్న కా॥ ఖుదన్ మల్లిక్ ఈ సభకు అధ్యక్షత వహించగా కామ్రేడ్స్ శాంతిముండా, సునీతి విశ్వకర్మార్కర్ తదితర కామ్రేడ్స్ కూడా వేదికపై వున్నారు. కామ్రేడ్ అలోక్ ముఖర్జీ వక్తలను వేదికపైకి ఆహ్వానించారు.

అమరులను స్మరిస్తూ కా॥ మేఘనాథ్ పాడిన పాటతో సంస్కరణ సభ ప్రారంభమైంది. కా॥ ఖోకన్ మజుందార్ చిత్రపటం వద్ద పుష్పగుచ్ఛాలను, పూలదండలను వుంచి సిపిఐ(ఎం-ఎల్)తోపాటు వివిధ విప్లవ పార్టీల నాయకులు నివాళులర్పించారు. కా॥ ఖోకన్ మజుందార్ స్మృతిలో సభికులంతా లేచి నిలబడి ఒక నిమిషం మౌనం పాటించారు.

సిపిఐ(ఎం-ఎల్) కేంద్రకమిటి సభ్యుడు అరవింద్ సిన్హా సిపిఐ నాయకులు సమిస్తీదాస్; సిపిఐ(ఎం-ఎల్) ఎన్ డి కేంద్రకమిటి సభ్యులు సుషాంత రూఝా; సిపిఐ(ఎం-ఎల్) లిబరేషన్ నాయకులు కార్తీక్ పాల్; శ్రామిక్ కిసాన్ సంఘటన నాయకులు సుఖేందు సర్కార్; సిపిఐ(ఎం-ఎల్) కేంద్రకమిటి సభ్యులు జి.విజయకుమార్; ఎస్ యు సిఐ నాయకులు కేతన్ మిశ్రా; సిపిఐ(ఎం-ఎల్) పిసిసి నాయకులు శైలన్ భట్టాచార్య; కళాకారులు గౌతమ్ ఛటర్జీ; 'క్లాస్ స్ట్రగిల్' సంపాదకులు పి.జస్వంతరావు; సిపిఐ(ఎం-ఎల్) సిసిఎం శంభుమహతా; రఘునందన్ బిశ్వాస్; సాధన్ బిశ్వాస్; సిపిఐ(ఎం-ఎల్) సిసిఎం సుబోధ్ మిత్రా తదితరులు ఖోకన్ మజుందార్ కు నివాళులర్పించారు.

తల్లిదండ్రులను కోల్పోయిన అనాధబాలుడైన అబ్దుల్ హమిద్ జీవితం, ఖోకన్ మజుందార్ గా పరిణామం చెందిన క్రమాన్ని, కమ్యూనిస్టు సిద్ధాంతంతో సుదీర్ఘ రాజకీయ జీవితం గడిపిన క్రమాన్ని వక్తలు గుర్తుచేసు కున్నారు. కా॥ ఖోకన్ మజుందార్ సాధారణ జీవితం, అందరితో కలిసిపోయే తత్వం ఈనాటి యువతరానికి ఆదర్శప్రాయమన్నారు. ఎన్నో మార్లు ఆయన నిర్బంధానికి, జైలుశిక్షలకు గురైనా అవేవీ కమ్యూనిస్టు సిద్ధాంతం నుండి, ప్రజలపట్ల అంకితభావం నుండి ఆయనను ప్రక్కకు మరల్చలేకపోయాయన్నారు. కాసునన్యాల, చారుమజుందార్, కేశబ్ సర్కార్, జంగల్ సంతాల్ తో పాటు నగ్జల్బరీ తిరుగుబాటుకు నేతృత్వం వహించిన వారిలో ఖోకన్ మజుందార్ ఒకరని గుర్తుచేసుకున్నారు. రివిజనిజం, నయారివిజనిజంలపై పోరాడటంతోపాటు ఆయన వాటిని తిరస్కరించారన్నారు. జైలు నుండి విడుదలై వచ్చిన వెనువెంటనే ఆయన రూర్ఖండ్ ప్రాంతంలోని ఆదివాసీల నడుమ పనిచేశారని, 'సునీల్ దా' పేరుతో ఈ రోజుకీ ఆ ప్రాంత ఆదివాసులు ప్రేమగా ఆయనను తలచుకుంటారని వక్తలు పేర్కొన్నారు. ఆయన భౌతికంగా దూరమైనా, మన విప్లవోద్యమ కృషిలో ఆయన మనందరకూ స్ఫూర్తిదాయకంగా నిలుస్తారని, కమ్యూనిస్టు సిద్ధాంతం పట్ల మన నిబద్ధతను మరింత దృఢతరం చేస్తారని వక్తలు చెప్పారు. భారత దేశంలో నూతన ప్రజాస్వామిక విప్లవాన్ని విజయవంతం చేయటమే కామ్రేడ్ ఖోకన్ మజుందార్ కు అలాగే ఇతర అమరవీరులందరకూ మనమర్పించే సరైన నివాళిగా పేర్కొన్నారు. విప్లవ గీతాల అనంతరం చివరగా కా॥ బసు, ఓంప్రకాశ్ మరియు ఇతరులు అంతర్జాతీయ శ్రామిక్ గీతాన్ని ఆలపించటంతో సంస్కరణ సభ ముగిసింది.

○○○○